

Κλεοκρίτου τοῦ Ἀθήνησιν ἄρχοντος ἔτη τριάκοντα τρία. Τῷ δ' ἐξῆς ἐνιαυτῷ Ὀλυμπιάδι ἐνενηκοστῇ δευτέρᾳ τῶν  
 κατὰ Σικελίαν συμβάντων Ἀθηναίοις καὶ κινήσεως γενο- 20  
 μένης τῶν τ' ἄλλων συμμάχων καὶ μάλιστα τῶν τὴν  
 Ἰταλίαν οἰκούντων, αἰτιαθεὶς ἀττικίζειν ἐξέπεσε μετ'  
 ἄλλων τριακοσίων. Παραγενόμενος δ' Ἀθήνησιν ἐπὶ  
 Καλλίου τοῦ μετὰ Κλεόκριτον ἄρχοντος, ἤδη τῶν τετρα- 25  
 κοσίων κατεχόντων τὴν πόλιν, διέτριβεν αὐτόθι. Τῆς δ' ἐν  
 Αἰγὸς ποταμοῖς ναυμαχίας γενομένης καὶ τῶν τριάκοντα  
 παραλαβόντων τὴν πόλιν, ἐξέπεσεν ἑπτὰ ἔτη μείνας,  
 ἀφαιρεθεὶς τὴν οὐσίαν καὶ τὸν ἀδελφὸν Πολέμαρχον.  
 Αὐτὸς δὲ διαδράς ἐκ τῆς οἰκίας ἀμφιθύρου οὔσης, ἐν ἣ 30  
 ἐφυλάσσετο ὡς ἀπολούμενος, διηγεν ἐν Μεγάροις. Ἐπιθε-  
 μένων δὲ τῶν ἀπὸ Φυλῆς τῇ καθόδῳ, ἐκεῖ χρησιμώτατος  
 ἀπάντων ὄφθη χρήματά τε παρασχὼν δραχμὰς δισχιλίας  
 καὶ ἀσπίδας διακοσίας, πεμφθεὶς τε σὺν Ἑρμωνι ἐπικούρους 35  
 ἐμισθώσατο τριακοσίους, δύο τ' ἔπεισε τάλαντα δοῦναι  
 Θρασυδαῖον τὸν Ἡλείον ξένον αὐτῷ γεγονότα· ἐφ' οἷς  
 γράψαντος αὐτῷ Θρασυβούλου πολιτείαν μετὰ τὴν κάθοδον  
 ἐπ' ἀναρχίας τῆς πρὸ Εὐκλείδου, ὃ μὲν δῆμος ἐκύρωσε τὴν  
 δωρεάν, ἀπενεγκαμένου δ' Ἀρχίνου γραφὴν παρανόμων διὰ 40  
 τὸ ἀπροβούλευτον εἰσαχθῆναι, ἐάλω τὸ ψήφισμα· καὶ οὕτως  
 ἀπελαθεὶς τῆς πολιτείας τὸν λοιπὸν ᾤκησε χρόνον ἰσοτελῆς  
 ὢν καὶ ἐτελεύτησεν αὐτόθι ὀγδοήκοντα τρία ἔτη βιοῦς ἢ,  
 ὡς τινες, ἐξ καὶ ἑβδομήκοντα ἢ, ὡς τινες, ὑπὲρ ὀγδοήκοντα,  
 ἰδὼν Δημοσθένη μειράκιον ὄντα. Γεννηθῆναι δὲ φασὶν ἐπὶ  
 Φιλοκλέους ἄρχοντος. Φέρονται δ' αὐτοῦ λόγοι τετρα- 45  
 κόσιοι εἰκοσιπέντε· τούτων γνησίους φασὶν οἱ περὶ Διο-  
 νύσιον καὶ Καικίλιον εἶναι διακοσίους τριάκοντα καὶ  
 τρεῖς, ἐν οἷς δὲς μόνον ἠττήσθαι λέγεται. Ἔστι δ' αὐτοῦ  
 καὶ ὃ ὑπὲρ τοῦ ψηφίσματος <δ> ἐγράψατο Ἀρχῖνος τὴν  
 πολιτείαν αὐτοῦ περιελών, καὶ κατὰ τῶν τριάκοντα ἕτερος.